

విల్వకాష్ఠాన్ని



సూర్యారావు డ్రెస్సింగ్ టేబిల్ ముందు నిలబడి స్తయిలుగా దువ్వెనతో తల దువ్వకున్నాడు. జుట్టును రెండు నొక్కలు నొక్కి నుదుటిపై 'కోభనబాబు'లాగ ఓ రింగ్ ను దిద్దుకున్నాడు.

టక్ సవరించుకున్నాడు.

హుషారుగా ఈల వేసుకుంటుంటే నిన్న బ్యాంకులో నుజాత అన్న మాటలు గుర్తొచ్చాయి.

“ఏమిటి సార్! ఆ నెత్తి మీద వెంట్రుకలు పూర్తిగా రాలిపోతే కానీ మాకు పప్పన్నం పెట్టరా!” అంది.

“నిజవేలాగుంది. ఏమిటోయ్, సూర్యారావు! వెనకాతల పాత నయాపైసా పరిమాణంలో నుడి కనిపిస్తోంది. బట్టతల కానీ వచ్చేస్తోందేమిటోయ్?” అన్నాడు హెడ్ క్యాషియర్.

“అబ్బెబ్బె నాకు బట్టతలేమిటిసార్? భలే వారే! అవిడేదో నన్ను జోక్ చెయ్యబోతే మీరు నిజంగా అవిడని సమర్థించటం బాగోలేద్దారో!” అనేసి, వెనుక జేబులో నుంచి దువ్వెన తీసి జుట్టు నోసారి సవరించుకున్నాడు.

నిన్న బ్యాంకు రద్దీగా లేకపోవడం చేత - ఏదో నవల పట్టుకొని కౌంటర్లో కూర్చుని చదూకుంటున్న వాడు, ముందు కౌంటర్ కు కాళ్ళు దన్ను పెట్టి, వెనుక గాడ్రెజ్ కుర్చీకి తల అన్ని బద్దకంగా ఒళ్లు విరుచుకున్నాడు. అప్పుడు తల వెనుక భాగానికి ఇనుపకుర్చీ చల్లగా తగిలింది. చూస్తే కుర్చీకి తడి

కనిపించలేదు. హెడ్ కేషియర్ అన్నమాటలు గుర్తొచ్చి జుట్టుని పక్కకు జరిపి వేళ్లతో తడిమి చూసుకున్నాడు.

మళ్ళీ చల్లగా తగిలింది!

ఇంతకు ముందెన్నడూ అలా అనిపించలేదు.

కొంప తీసి బట్టతల కానీ రావటం లేదుకదా!

ఆ భావన కలిగినప్పుడే అతనికి వెన్నులోంచి చలిలాంటిది ప్రవేశించింది.

ఇప్పుడది గుర్తొచ్చింది.

గడ్డం చేసుకోవడానికి వాడుకునే చిన్న అద్దం తల వెనుక భాగం కనిపించేటట్లు బుర్రవంచి డ్రెస్సింగ్ టేబిలు అద్దంలో చూసు కున్నాడు.

నిజమే!

ఇంతకు ముందు నుంచీ ఉన్నదో, కొత్తగా వస్తోందో తను చూసుకోలేదు గానీ - నయా పైసా పరిమాణంలో తెల్లగా కనిపిస్తోంది. మరోసారి తల దువ్వుకున్నాడు. షర్టు మీద మూడో, నాలుగో తల వెంట్రుకలు రాలి పడ్డాయి. ముందు భాగం కూడా ఇంతకు ముందులా ఒత్తుగా కనిపించడం లేదు. ప్రక్కలు మీదకు పోతున్నాయి. తల భాగంలో ఖాళీగా తెల్లగా కనిపిస్తున్నాయి.

సూర్యారావు పేనికీ క్రీమ్ రాసుకోకడం వల్లనో బట్టతల వస్తోందన్న భయం వల్లనో తెలీదు గానీ ముఖం అంతా అవిరి పట్టినట్టయింది.

అయ్యో! కొంపతీసి బట్టతల గానీ రాదు కదా!

బట్టతల గానీ వస్తే

అక్కనేని నాగేశ్వరరావులాగా వచ్చేస్తుందో, కొంగర జగ్గయ్య లాగ వచ్చేస్తుందో, కృష్ణ లాగ వచ్చేస్తుందో, కిర్మానీ లాగ వచ్చేస్తుందో? త్వరగా మంచి సంబంధం చూసి పెళ్లి చేసేసుకోవాలి!

‘అలస్యం చేస్తే బట్టతల పెరిగి పోవచ్చు. మంచి పిల్ల దొరక్క పోవచ్చు. వచ్చినా తనా శించిన వరాలేవీ వలించక పోవచ్చు. అనుకుంటూనే అతను స్కూటర్ తీసుకొని బేంకు కెళ్లాడు.

ఆ తరువాత మూడు నెలలు గడిచాయి.

మూడు నెలల్లో చాలా మంది నోట విన్నాడు. “ఏంటిసార్! జుట్టు బాగా పల్లబడి పోతోందే? వెనకాల బాగా కనిపించే స్తోంది? అంటూ ఎవరో ఒకరు ఏదో ఒక సందర్భంలో ఆనటంతో అతనిలో బట్టతల గురించిన అవేదన కర్ణుని తొడలో ఇంద్రుడు పురుగై దొలిచినట్టు దొలిచేస్తోంది.

ఇప్పుడద్దంలో చూసుకుంటే ‘రూపాయి’ బిళ్లంత పైజులో బట్టతల కనిపిస్తోంది. ఈ దశలో సూర్యారావు బాల్య మిత్రుడు అనుకోకుండా తటస్థించాడు. అతడు సూర్యారావుని చూస్తూనే “ఏంట్రా? ఆ నొక్కుల జుట్టేమయింది? అబ్బు ఎంత ఒత్తుగా ఉన్న జుట్టు ఎంతగా పలచగా అయిపోయింది?” అనటంతో సూర్యారావుకి మనసునిండా దిగులు మళ్లీ అలముకుంది.

అతనిప్పుడు సినిమాకెళ్ళినా, టిఫెన్ కెళ్ళినా, బ్యాంకు కెళ్ళినా, బస్సు స్టాపులో నిల్చున్నా అతన్ని మరువనివ్వకుండా మనసు నిండా ‘బట్టతల’ వచ్చేస్తోందేమోనన్న దిగులే!

అతనికిప్పుడు భోజనం మీద కూడా ధ్యాస పోవటం లేదు.

పోనీ - విషయం మరచిపోదామని సినిమా కెళ్ళే అతని ముందు సీట్లో తలమీద వెంట్రుక కూడా లేని వ్యక్తి కనిపించి సినిమా చూడనివ్వకుండా చేశాడు. టి.వీ. ముందు కూర్చుని క్రికెట్ చూడబోతే - అందులో ఆటగాడి నెత్తి మీద హెల్మెట్ పెట్టుకున్నట్టు వెన్నెలలో బండరాతిలా మెరిసి పోతూ, అతని భయాన్ని రెట్టింపు చేసింది.

స్కూటర్ మరమ్మతు కెళ్లటం వల్ల సిటీ బస్సు కోసం స్టేజిలో ఎదురు చూస్తున్నాడు. అక్కడికో వ్యక్తి వచ్చి నిలబడ్డాడు. అతనో ఆఫీసరులాగా ఉన్నాడు. తెల్లగా, దృఢంగా, ఎత్తుగా ఉన్నాడు. కళ్లు పెద్దవిగా ఉన్నాయి. మీసాలు బొద్దుగా ఉన్నాయి.

విచిత్రం!

జుట్టు మాత్రం తేలికగా లెక్క పెట్టే విధంగా ఉంది.

అతన్ని చూస్తే సూర్యారావుకి గొప్ప జాలేసింది. ఎందుకో అతన్ని పలకరించాలని పించింది. ఎలా పలకరించాలో తేలీలేదు.

“సిరిపురం జంక్షన్ కి బస్సు లేమన్నా ఉన్నాయా సార్” అన్నాడు.

“రావాలి” ముక్త సరిగా అన్నాడతను,

“మీ రెక్కడకెళ్లాలిసార్?”

చెప్పాడతను,

“ఏంటో సార్! సైన్సింతగా పెరుగు తోంది. ఏ జబ్బుకి మందును కనిపెట్టలేక పోతున్నారు” అన్నాడు. అతను సూర్యారావు వైపు విచిత్రంగా చూశాడోసారి.

“అవున్నారే! కేన్సర్ కి మందు లేదు. ఎయిడ్స్ కి మందు లేదు. మగర్ వ్యాధికి మందులేదు. అంతెందుకు సార్? బట్టతల వస్తే జుట్టు రావటానికి మందు కనిపెట్టలేక పోతున్నారు. చంద్రమండలం మీద అడుగు పెట్టున్నారు. మానవ వినాశనానికి న్యూక్లియర్ బాంబులు కనిపెట్టున్నారు. దేనికి సార్?” మనిషికి ఉపయోగపడని సైన్సు దేనికి సార్?” అని ఉపన్యాసం ఇస్తుంటే అతను సూర్యారావు ఆవేదన అర్థం చేసుకున్నట్లుంది చిరునవ్వు నవ్వాడు.

“సార్! మీ వయసు మహా ఉంటే పార్టీ దాటుతుంది. మీకింతలా బట్టతల వచ్చినంత వరకూ మీరేం చేశారో సార్?” అడిగాడు సూర్యారావు.

“ఏం చేశాను నా బొంద! రోజూ ఎన్నేసి వెంట్రుకలు ఊడి పోతున్నాయో లెక్క పెడుతూ కూర్చున్నాను” అన్నాడు చిరాగ్గా.

“ఆ జుట్టే ఉంటే మీది కృష్ణంరాజు పర్వనాలటి సార్” అన్నాడు కొంచెం చిరాకు పడుతోన్న అతగాడు ఆ పొగడ్డకి కొంచెం పొడుగై చిరాకును దిగమింగుకున్నాడు.

“సార్! మీ వంశంలో ఎవరికైనా బట్టతల ఉందాసార్?” అలాంటి ప్రశ్నలు తన నోట ఎందుకొస్తున్నాయో తనకే అర్థంకావటం లేదు సూర్యారావుకి.

“ఏమోనయ్యా! నేనెప్పుడూ దాని గురించి ఆలోచించ లేదు.

“పోనీ, మీకు పెళ్లికి ముందు బాగా జుట్టు ఉండి ఉండాలి అవునా?”

“అదికాద్దారే” ఈ జుట్టు రాలకుండా ఉండేందుకు మీరొకవేళ మందువాడినా ప్రయోజనం లేకపోయిందా? లేక వాడక పోవటం వలన జుట్టూడిపోయిందో తెలిస్తే నేనూ జుట్టు రాలకుండా ఏదయినా వాడ దామని” అన్నాడు.

అతనికి నవ్వు వచ్చింది. జాలీ వేసింది, కోవమూ వచ్చింది. సూర్యారావు మీద. “చూడుమిస్టర్! కళ్యాణం వచ్చినా, కక్కొచ్చినా ఆగడంటారు మనవాళ్లు. కానీ మనం తల్చుకుంటే ఆ రెంటినీ ఆపొచ్చు, కానీ ఈ ‘బట్టతల’ అంటూ వస్తే - దీన్నాపటం ఆ బ్రహ్మాతరం గాదు” అని అంటుండగానే ఓ సిటీ బస్సు రావటం, అతను ఎక్కోయటం జరిగి పోయింది. ఎందుకో ఆ బస్సు ఎక్కాలనిపించక సూర్యారావు అగిపోయాడు. ఆ వెనకాలే మరో సిటీ బస్సు వచ్చింది. అది సిరిపురం జంక్షన్ వైపు వెళ్లేదే!

బస్సు ఖాళీగా ఉంది.

సూర్యారావు ఎక్కేశాడు బస్సు.

అతని మనసు ఏదోలా ఉంది. బస్సు రద్దీగా లేదు. కండక్టరు బుర్ర వేపు చూశాడు. బుర్రనిండా జుట్టుంది. డ్రైవర్ని చూశాడు తుమ్మ డొంకలాగా ఉంది అతని జుట్టు. సూర్యారావుకి డ్రైవరు మీద, కండక్టరు మీదా గొప్ప కోపంగా ఉంది. ముఖాలు డొక్కుల్లా ఉన్నా, డబ్బా కిరసనాయిలు పోసి తగలెట్టినా, ఇంకా మిగిలి నంత జుట్టు ఉంది. చివరి సిట్లోకి వెళ్లి పోయి కూర్చున్నాడు.

అక్కడో పల్లెటూరు ఆ సామీ కూర్చున్నాడు.

అతని బుర్రనిండా జుట్టంది. అతని వేపు చూశాడు.

“ఏం నాయుడూ! నీ జుట్టు ఇంత ఒత్తుగా ఉంది కదా, ఏం రాస్తావ్?” అన్నాడు.

“ఏప నూనా” అన్నాడు, రైతు.

“ఏప నూనా? అంటే.... ఓ.... వేపనూనె రాస్తే జుట్టాడదా?” అడిగాడు.

అవునన్నట్టు తలూపాడు రైతు.

నిజమే!

“ఈ నూనెలన్నింటా కల్తీయే. ఈ కల్తీ సరుకులు అదే, ఆ నూనెల రాయటం నుంచే జుట్టు ఊడిపోతోంది, పోనీ వేప నూనె రాస్తే.....?”

ఛీ... భరించలేం! కంపు!

“కంపయితేనేం?” జుట్టూడనపుడు.

“పోనీ, ఓ సారి డాక్టర్ని సంప్రదిస్తే....?”

ఆ సాయంకాలం డాక్టర్ దగ్గర కెళ్లాడు. అతని వయసు మహా ఉంటే ఏబై దాటదు. అతనికి చెంపల దగ్గర మాత్రమే జుట్టంది.

ఛీ! ఇతని దగ్గరికెందుకొచ్చానా? అను కున్నాడు. “పోనీ, వచ్చాను కదా”ని విషయం చెప్పాడు.

అతను పేలవనంగా నవ్వాడు. ఆ నవ్వులో అతను దేన్నో పోగొట్టుకున్న భాయలు కనిపించాయి. డాక్టరు తాపీగా అన్నాడు. “చూడు నాయనా! ఆ జుట్టు లేక పోవటం నుండే నా భార్య ప్రేమానురాగాలకు దూర మయిపోయాను. కనీసం ఓ నర్సు అయినా, నా కనుకూలంగా ఉండేడుస్తుందని పెట్టు కుంటే అదీ నా డబ్బు తిని, కాంపౌండర్ని ఉంచుకుంది. ఒకటే మార్గం నాయనా! శుభ్రంగా గుండు కొట్టించేసుకో హాపీ పెట్టే సుకో, అన్నాడు.

అతని నలహా విన్న సూర్యారావుకి ఒళ్లు

మండిపోయింది.

టేబిల్ మీదున్న పేపరు వెయిట్తో అతని బుర్ర వగల గొట్టాలనిపించింది. తమాయించుకొన్నాడు. సరే, ఏదైతే అదే అయింది. వేప నూనె రాయటానికే సిద్ధమయ్యాడు.

వేపనూనె తెచ్చుకున్నాడు. చేతిలో వేసుకున్నాడు.

అద్దం ముందు నిల్చున్నాడు. విశాల వక్షస్థలం గుండ్రని భుజాలు, గుండె మీద ఒత్తుగా వెంట్రుకలు, వీపు మీద కూడా దట్టంగా, అద్దంలో అతని ప్రతి బింబం చూస్తే అతని కేడుపాస్తోంది.

ఏక్కడైతే అవసరమో అక్కడే లేపు వెధవ వేంట్రుకలు!

ఒంటి నిండా మాత్రం ఉన్నాయి చిట్టడివిలా! ముక్కు పుటా లదరగిబుతోంది. చేతిలో వేపనూనె.

పున్నమి చంద్రునిలా కనిపిస్తున్న తల వెనుక భాగాన గట్టిగా మర్దన చేశాడు. “నిడు కొండల వాడా! వెంకట రమణా! నాకీ బట్టతల మీద దట్టంగా జుట్టు వస్తే ఏడుసార్లు వరుసగా వచ్చి తల నీలాల్పించు కుంటాను” మొక్కుకున్నాడు.

వేప నూనె వాసనని కప్పి పుచ్చేందుకు సెంట్లో మునిగి తేలినట్టు స్ప్రే చేసుకున్నాడు. ఆఫీసు కెళ్లాడు. సూర్యారావు ప్రవేశించే సరికి బేంకంతా అతని వేపనూనె వ్యాపించేసింది.

సుజాత “ఓర్నాయనో! నేను భరించలేని కంపు.” అంటూ తన సీటులోంచి పరుగెత్తింది. “ఏమయిందంటే, ఏమయిందని అందరూ ఆరాతీస్తే విషయం తేలింది. ఫలితంగా సూర్యారావునింటికి పంపించి షాంపుతో తల రుద్దుకొని రమ్మన్నారు.

బట్టతల గురించే ఆలోచిస్తూ కూర్చునే

సూర్యారావు ఓ సారి అనాలోచితంగా ఓ ఆ సామీకి అయిదు వేలు ఎక్కువచ్చేశాడు. అంతకు ముందు అనేక సార్లు లెక్కల కూడికల్లో తప్పులు చేశాడు. సూర్యారావు మొదట్లో తప్పనేదే చేసేవాడు కాదు. అతని ధోరణి అర్థంకాని బ్యాంకు మేనేజరు సీటు మార్చేశాడు.

దాంతో సూర్యారావులో అత్యవిశ్వాసం దెబ్బతింది.

అతనితో ఓ 'కాంప్లెక్సు' బయలు దేరింది. "సుజాత గానీ, సుశీల గానీ ఇప్పుడు తనతో అనలు ఇంతకు ముందులా మాట్లాడలేదు". తనకి జూనియర్ సుబ్యారావుతోనే తరచుగా మాట్లాడుతున్నాడు.

"ఆ జుట్టు ఇలాగే ఊడిపోతుంటే, రేపు పెళ్లయినా, పెళ్లాం కూడా తనతో సరిగా మాట్లాడుతుందా?" ఈ ఆలోచనలు రాగానే భరించలేక పోతున్నాడు.

అతను బస్సులో వెళ్లినా నడుస్తున్నా ఎంత మందికి బట్టతలలు ఉన్నాయో, ఏరకమైన బట్టతలలు ఉన్నాయో చూస్తుంటాడు. లెక్క గడుతుంటాడు.

అతను పనిచేస్తోన్న బ్యాంకు మేనేజరు మారి పోయాడు.

కొత్తాయన వచ్చాడు. అందరూ పరిచయం అవుతున్నారు.

"అయాం సూర్యారావు" సూర్యారావు పరిచయం చేసుకొని అతని వేపు చూశాడు. అంతే! "వా..." అని అరిచాడు. అందరూ సూర్యారావుని చూశారు. "ఏమయింది?" అన్నాడు. బి.ఎం.

సూర్యారావుకి చెమటలెక్కాయి.

బి.ఎం.కి. తల మీద ముందు భాగాన గొడుగు కర్రలా రెండే రెండు వెంట్రుకలు న్నాయి. వాటిని చూసిన సూర్యారావు తనకి

అలానే అయిపోతుందేమోనన్న భయం వేసింది. అప్రయత్నంగా అరిచేశాడు.

"ఏమయింది?" గద్దించాడు బి.ఎం. సూర్యారావు జవాబు చెప్పలేదు.

"గెటౌట్ - గెటౌట్" అరిచాడు మేనేజరు. సూర్యారావు తలదించుకొని వెళ్లి పోయాడు అక్కణ్ణుంచి అతను మరీ డీలా పడిపోయాడు.

ఓ రోజు పేపరు చదుతున్నాడు,

అతని కళ్లు అప్రయత్నంగా ఓ ప్రకటన మీద నిలిచి పోయాయి. ఆ ప్రకట ఇది. "మీరు బట్టతలతో బాధ పడున్నారా? బాధపడకండి వెంటనే ఈ దిగువ చిరునామకు సూర్రా పాయలు వంపండి! మీ బాధను తొలి గించుకోండి." అని.

సూర్యారావు ఎగిరి గంతేశాడు.

వంటనే పోస్టాఫీసు కెళ్లి సూర్రాపాయలు ఎం.ఓ చేశాడు. తిరిగి వచ్చాడు. 'వెంకన్న సామీ! ఇది నీ చలవే. తప్పక ఏడుసార్లు తల నీలాలర్పించుకుంటాను. సుజాత నన్నే ప్రేమిస్తుంది. సుశీల నా చుట్టూనే తిరుగు తుంది.' ఆనంద తరంగాల్లో తేలియాడాడు.

వారం రోజులు అయింది.

ఓ రోజు పోస్టులో, రిజిష్టరు బుక్ పోస్టులో ఓ చిన్న పుస్తకం వచ్చింది. ఆత్రుతగా అందుకున్నాడు. వాలుకుర్చీలో ముందుకూ వెనక్కూ ఊగాడు. పుస్తకం తెరిచాడు.

"మీకు బట్టతలా? ఈ క్రింది కారణాల్లో ఏదో తేల్చుకోండి.

మీ ఇంట్లో మీ నాన్నకు గానీ, తాతకు గానీ బట్టతల ఉందా, ఉంటే అది వంశ పారంపర్యంగా మీకు వస్తుంది. అలాగైతే తప్పించలేం!

మీ తలకు చంద్రు పట్టిందా? అలాగైతే ఈ దిగువ మందు మా దగ్గర లభ్యం అవు

తుంది. పాతిక రూపాయలు ఎం.ఓ చేయండి. పంపుతాము.

మీ తలకు 'ఉరిడి పోటు' పెడుతున్నదేమో తెల్చుకోండి. ఉదయాన్నే ఉల్లిపాయ, కోడిగ్రుడ్డు పులిమి గంట తరువాత తల స్నానం చేయండి. ఆ తరువాత మా కంపెనీ తయారు చేసే మందార తైలం మర్దన చేయండి. తైలం కావాలంటే ఏభై రూపాయలు ఎం.ఓ చేయండి.

ఇక.....

మీకు బట్టతల వస్తున్నదనగానే దిగులు రావటం.... మనసు కల్లల సాగరంలా కలుషితమయి అశాంతితో అలమటించటం సాధారణం. అందుకే మనసు నిర్మలంగా ఉంచుకోండి. గాయత్రీ మంత్రం రోజుకు వెయ్యి సార్లు మననం చేయండి. తరుచుగా ఎన్నో అనర్థాలనీ, అవేదనలనీ దూరం చేస్తుందీ మంత్రం 'నగాయత్ర్యా వరం మంత్రం' అన్నారందుకే!

ఇక.....

ఈ పుస్తకంలో కొన్ని బొమ్మలిస్తున్నాం. మీ బట్టతల బట్టి మీ క్రాఫ్ మార్చుకోండి.

ముందు బాగా వాస్తే - వెనుక నున్న జుట్టు ఇలా దువ్వెనతో ముందుకు దువ్వకుని, నుదురు మీద పడేలా సరి చేసుకోండి. మీ ముఖం గుండ్రంగా ఉంటే ఈ రకమైన క్రాఫు చాలా అందంగా ఉంటుంది. కోలగా ఉంటే మరో పద్ధతిలో ఇదిగో చూడండి. అక్కడ మరో బొమ్మ.

వెనుక వాస్తే.... ముందు జుట్టును వెనక్కు దువ్వకోండి ఇలాగా ఆ పుస్తకం నిండా

ఉన్నాయి.

నూర్యారావుకి గొప్ప కోపం, దుఃఖ వచ్చేకాయి.

పుస్తకాన్ని ముక్క ముక్కలుగా చింపి పారేశాడు.

జుట్టు పీక్కున్నాడు. తువ్వాలు ముఖం మీద కప్పుకొని బావురమన్నాడు. కళ్లు తుడుచుకున్నాడు.

ఎదురుగా గాంధీ పోటో కనిపించింది. "బావూ! నువ్వు జాతి పితవీ - అందుకే వంశపారపర్యంగా నీ బట్టతల నాకూ వచ్చింది. ఆ ప్రక్కన టోపీతో నెహ్రూ పక్కనే తలపాగాతో వివేకనందుడు.

బహుశా ఈయనకీ బట్టతలే కాబోలు అందుకే తలపాగా ధరించాడు స్వామి - సూర్యారావు మనసు ఘోషించింది. మరో ప్రక్క పటేలు, అతనిదీ బట్టతలే. మరో పక్క రాజీవ్ గాంధీ వి.పి.సింగ్, పి.వి. నరసింహారావు.... అయ్యా! మీ వారసులం మేం. అందుకే మాకు మీలా ఉన్నత పదవులు రాకపోయినా బట్టతల మాత్రం వచ్చింది" నూర్యారావు మనసు పరివరి విధాలుగా ఆలోచిస్తోంది.

ఎలా? ఎలా? ఈ బట్టతల బాధని తప్పించుకోవటం?

అతనికి వెంటనే నెహ్రూ గారు ఆదర్శంగా కనిపించారు. అతని లాంటిది కాకపోయినా, ఓ ఫేషన్ బుల్ గా ఉన్న టోపీ.... ఛార్లీ చాప్లిన్ లాంటిది తెచ్చుకున్నాడు.

అదొక్కటే సరైన మార్గంగా కనిపించింది.

ఇప్పుడు సూర్యారావు బట్టతల కనిపించకుండా 'టోపీ' ఉంది స్వేయిలుగా! అతని నెత్తిమీద.